



**QORTI TAL-MAGISTRATI (MALTA)**  
**Bhala Qorti ta' Gudikatura Kriminali**

MAGISTRAT  
**Dr. Victor George Axiak LL.D. Dip. Tax**

Seduta tad-19 ta' Marzu 2020  
Seduta Urgenti

**Il-Pulizija**  
(Spettur Jonathan Ransley)

vs

**Kevin Camilleri (K.I. Nru 422582M)**

**Il-Qorti,**

1. Rat li Kevin Camilleri, imwieled Pieta, fil-05 ta Awissu 1982, iben Joseph u Esther nee Falzon: residenti 32, triq St Rita, Sliema u detentur tal-passaport tal-karta ta l-identita 422582(M), tressaq taht arrest quddiemha (bhala Qorti Istrutturja) illum wara li aktar kmieni kienet ordnat l-ftuh urgenti tal-Qorti abbazi tal-Avvizi Legali 61 u 65 tal-2020, kif emendati, u gie akkuzat bis-segweni akkuzi:

1. *"talli bejn is-17 ta Marzu 2020 ghal-habta tas-07:00 ta filghaxija minn gewwa l-iskola Santa Clara, Triq Blanche Huber, Sliema, ikkommetta serq ta' flus kontanti u/jew oggetti ohra ghad-detriment tal-Gvern ta Malta u/jew entitajiet ohra, liema serq huwa aggravat bil-hin, u bil-mezz";*
2. *"U aktar talli bejn is-17 ta Marzu 2020 u t-18 ta Marzu 2020 minn gewwa l-iskola Santa Clara, Misrah Turu Colombo, Gzira kkommetta serq ta*

*oggetti tal-hasil u/jew oggetti ohra ghad-detriment tal-Gvern ta Malta u/jew entitajiet ohra, liema serq huwa aggravat bil-hin, u bil-mezz”;*

2. Rat li l-Qorti giet ġentilment mitluba sabiex titratta mal-imputat bhala recediv ai termini tal-Artikoli 49, 50 u 289 tal-Kap. 9 tal-Ligijiet ta' Malta peress li *“huwa kien gie misjub hati u kkundannat ghal reati, b'sentenzi ta' Qrati Maltin, liema sentenzi saru definittivi”*.
3. Rat id-dokumenti esebiti.
4. Rat li wara li nqraw b' mod car u sew lill-imputat l-akkuzi migjuba kontra tieghu, wara li sar l-ezami tieghu ai termini tal-Art. 370(4) u 392 tal-Kap. 9 tal-Ligijiet ta' Malta u l-imputat iddikjara li m'ghandux oggezzjoni illi l-kaz tieghu jigi ttrattat bi procedura sommarja, wara li rat il-kunsens tal-Avukat Generali f'dan ir-rigward u wara li l-Qorti saqsiet lill-akkuzat jekk iridx u xi jrid iwiegeb fuq dawn l-akkuzi, huwa ammetta l-akkuzi kollha migjuba kontra tieghu.
5. Rat illi wara li ai termini tal-Art. 392A(1) tal-Kap. 9 tal-Ligijiet ta' Malta, l-Qorti wissiet b' mod l-aktar solenni lill-imputat fuq il-konsegwenzi legali tal-ammissjoni tieghu u wara li tatu zmien biex jerga' lura minnha, dan xorta kkonferma l-ammissjoni tieghu.
6. Rat illi r-reati li bihom qed jigi akkuzat l-imputat huma suggetti ghal piena ta' mhux aktar minn tmax-il sena prigunerija u ghaldaqstant ai termini tal-Art. 392A(2) tal-Kap. 9, l-ammissjoni tal-istess imputat giet registrata fl-atti u l-Qorti bhala Qorti ta' Gudikatura Kriminali giet *ex lege* vestita bil-kompetenza biex taghti lill-imputat dik is-sentenza idoneja skond il-ligi.

### **Ikkunsidrat**

7. Illi ma' hemmx raguni tajba ai termini tal-Art. 392A(3) tal-Kap. 9 tal-Ligijiet ta' Malta biex il-Qorti tiddubita li nonostante l-ammissjoni tieghu, l-imputat effettivament mhuwiex hati tar-reati addebitati lilu. L-akkuzi ghalhekk huma sodisfacjentement pruvati.
8. Illi dwar il-piena, kemm il-Prosekuzzjoni u kif ukoll l-avukat tad-difiza waslu ghal patteggjament informali quddiem il-Qorti fejn giet mitluba sentenza ta' prigunerija effettiva ta' tmintax-il xahar. Minkejja li l-Qorti m'hijiex marbuta ma' dan il-patteggjament minhabba l-informalita' tieghu (cioe' mhuwiex regolat taht l-Art. 392A(5) tal-Kap. 9) u tista' filfatt teroga piena differenti minn dak informalment miftiehem quddiemha, madanakollu hija prassi komuni quddiem din il-Qorti, illi mhux ta' min jinjoraha, illi sabiex jithaffew il-proceduri, id-difiza u l-prosekuzzjoni jistghu' jiddikjaraw quddiem il-Qorti li huma qed jaqblu

fuq piena partikulari, liema piena imbaghad tkun ghad-diskrezzjoni tal-Qorti jekk ghandiex tinghata jew le.

9. Illi kemm fir-rigward tal-ewwel imputazzjoni u kemm fir-rigward tat-tieni imputazzjoni, il-piena erogabbli ghar-reat ta' serq ikkwalifikat bil-"mezz" u bil-"hin" skond l-Artikolu 278(2) hija dik msemmija għall-istess Artikolu 278(1) (piena ta' prigunerija għal żmien minn hames xhur sa tlett snin li japplika ghar-reat ta' serq li jkun kwalifikat bil-"mezz" biss) **li pero ma' tinghatax fil-minimu tagħha.**
10. Illi fir-rigward tat-talba tal-Prosekuzzjoni sabiex il-Qorti titratta mal-imputat bhala recediv ai termini tal-Artikoli 49, 50 u 289 tal-Kap. 9 tal-Ligijiet ta' Malta, fil-kaz ta' recidiva tad-delitt ta' serq fejn ikun hemm tlett kundanni jew izjed, il-piena **tista' tizdied minn grad sa' tlett gradi.** Dan ifisser allura illi fil-kaz tal-piena ipotizzata fiz-zewg imputazzjonijiet, il-piena għal kull imputazzjoni tista' tvarja minn minimu ta' hames xhur u gurnata (jekk il-Qorti ma' tapplika l-ebda zieda fil-gradi) għal massimu ta' sitt (6) snin jekk il-Qorti jidhrilha li għandha tapplika z-zieda massima fi gradi skond din id-disposizzjoni tal-ligi.
11. Illi l-Qorti ma' tistax tinjora l-fedina penali rifrettarja tal-imputat li minkejja li inghata ruxxmata ta' opportunitajiet sabiex jirrifirma hajjtu fil-passat, dan xorta wahda baqa' fit-triq tad-delinkwenza. Il-Qorti ma' tiehux gost tibghat nies il-habs u dan tagħmlu biss meta l-akkuzat ikun rabat idejn il-Qorti b'tali mod li ma' jkunx hemm għazla ohra. F'dan il-kaz il-Qorti tkun qeghda tonqos lis-socjeta' jekk ma' timponiex piena karcerarja jew jekk tali piena karcerarja tkun vicin wisq il-minimu kontemplat fil-ligi. Filfatt l-unika fattur li jimmilita favur sentenza li tqarreb lejn il-minimu huwa dak li l-akkuzat ammetta fl-aktar stadju bikri ta' dawn il-proceduri biex b'hekk iffranka l-hin tal-partijiet kollha tal-process u kif ukoll franka l-hela ta' rizorsi li kienu altrimenti jinhlew.
12. Illi l-Qorti għalhekk wara li qieset in konsiderazzjoni dan kollu ma' tarax li għandha għalfejn tiddipartixxi mill-piena suggerita ta' tmintax-il xahar li hija wahda idonea fic-cirkustanzi.

### **Decide**

13. **Għal dawn ir-ragunijiet, il-Qorti wara li rat l-artikoli rilevanti tal-ligi (Artikoli 31, 49, 50, 261(b)(f), 263, 270, 278(2) u 289 tal-Kap. 9 tal-Ligijiet ta' Malta) issib lill-imputat hati fuq ammissjoni tiegħu stess tal-akkuzi migjuba fil-konfront tiegħu, tiddikjarah li sar recidiv ai termini tal-Art. 49, 50 u 280 tal-Kap. 9 tal-Ligijiet ta' Malta u**
  - i. **Fir-rigward tal-ewwel imputazzjoni, bl-applikazzjoni ta' zieda ta' grad wiehed, tikkundannah għal piena karcerarja ta' disa' xhur;**

- ii. **Fir-rigward tat-tieni imputazzjoni ukoll bl-applikazzjoni ta' zieda ta' grad wiehed, tikkundannah ghal piena karcerarja ta' disa' xhur.**

**Dr. Victor George Axiak**  
**Magistrat**

**Yesenia Maria Pace**  
**g/Deputat Registratur**